

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

विश्वविद्यालय फार्म पर कुलपति ने किया धान रोपाई का शुभारम्भ

पंतनगर। १६ जून २०१७। विश्वविद्यालय फार्म के बेनी प्रक्षेत्र के 'आर' खण्ड में कुलपति, डा. जे. कुमार, ने अधिष्ठाता, निदेशक व अन्य अधिकारियों के साथ धान रोपाई का शुभारम्भ किया। इस अवसर पर कुलपति ने मुख्य महाप्रबन्धक फार्म से जानना चाहा कि इस वर्ष कितने क्षेत्रफल में धान का उत्पादन किया जा रहा है। मुख्य महाप्रबन्धक फार्म, डा. ए.के. भारद्वाज, ने अवगत कराया कि विश्वविद्यालय फार्म पर लगभग ११७ है. क्षेत्रफल पर धान के बीज का उत्पादन किया जा रहा है। उन्होंने यह भी बताया कि विगत वर्ष विश्वविद्यालय फार्म की औसत उत्पादकता ७७ कु./है. प्राप्त की गयी थी, जिसको इस वर्ष ६०-६५ कु./है. प्राप्त किये जाने का लक्ष्य रखा गया है। उन्होंने बताया कि विश्वविद्यालय फार्म पर उत्पादित धान की विभिन्न प्रजातियों की उच्च गुणवत्ता के बीजों का उत्तराखण्ड बीज एवं तराई विकास निगम लि., हल्दी, को आपूर्ति हेतु उत्पादन किया जा रहा है। साथ ही उन्होंने यह भी अवगत कराया कि इस वर्ष विश्वविद्यालय फार्म पर १७ है. क्षेत्रफल पर धान की सीधी बुवाई भी की गयी है, जिससे कम लागत के साथ-साथ धान के बीज का अधिक उत्पादन लिया जा सके। मुख्य महाप्रबन्धक फार्म ने कुलपति एवं अन्य अधिकारियों को अवगत कराया कि इस वर्ष तापमान अधिक होने के कारण फार्म से जा रहे अधिकतर नदी-नाले सूख गये हैं एवं फार्म पर जल स्तर गिर गया है जिसके फलस्वरूप गन्ने की फसल की सिंचाई करने में कठिनाई हो रही है। पानी के उपलब्ध समस्त स्रोत धान के खेत की तैयारी हेतु प्रयोग किये जा रहे हैं। धान का उच्चतम उत्पादन लेने हेतु विश्वविद्यालय फार्म पर सिंचाई व्यवस्था को सुदृढ़ करने हेतु प्रयास किये जा रहे हैं, जिसके अन्तर्गत फार्म के विभिन्न खण्डों में शैलो-बोरवैल का निर्माण किया जा रहा है। इस अवसर पर विश्वविद्यालय के कुलसचिव, डा. ए.पी. शर्मा; अधिष्ठाता, प्रौद्योगिकी, डा. एच.सी. शर्मा; अधिष्ठाता, स्नातकोत्तर महाविद्यालय, डा. देवेन्द्र कुमार; संयुक्त निदेशक, शैक्षणिक डेरी फार्म, डा. अनिल कुमार; संयुक्त निदेशक, एम.आर.डी.सी., डा. एम.एस. नेगी; के साथ-साथ विश्वविद्यालय फार्म के उपनियंत्रक, सहायक निदेशक, हल्दी एवं बेनी, एवं विश्वविद्यालय के अन्य अधिकारी एवं कर्मचारी उपस्थित थे।



विश्वविद्यालय फार्म पर धान की रोपाई का शुभारम्भ करते कुलपति, डा. जे. कुमार एवं अन्य अधिकारी।